

॥ ఓం నమో వేంకటేశాయ ॥

15.08.2023 - మంగళవారము (43వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాక్ష దేశాయ శ్రీభూ సంయుక్త దేహినే ।
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం
ద్వైపాయన ప్రముఖ సేవిత మూల భాగం
స్కంధోపసేవి శుక సూత రవై ర్విశిష్టం
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎస్.వి.జి. శేషాచార్యులు మరియు
డా. పి.వి.ఎన్.ఎన్. మారుతి గార్లచే...

శ్రీమద్భాగవతం

ప్రథమస్కంధః

పథ్యాలుగవ అధ్యాయము

అథ శ్రీమద్భాగవతే పారమహంస్యాం సంహితాయాం చతుర్దశోఽధ్యాయః

సూత ఉవాచ

సంప్రస్థితే ద్వారకాయాం జిష్ణౌ బంధుదిదృక్షయా
జ్ఞాతుం చ పుణ్యశ్లోకస్య కృష్ణస్య చ విచేష్టితం || 1-14-1 ||

వ్యతీతాః కతిచిన్మాసాస్తదా నాయాత్తతోఽర్జునః
దదర్శ ఘోరరూపాణి నిమిత్తాని కురూద్వహః || 1-14-2 ||

కాలస్య చ గతిం రౌద్రాం విపర్యస్తర్తుధర్మిణః
పాపీయసీం నృణాం వార్తాం క్రోధలోభాన్మతాత్మనాం || 1-14-3 ||

జిహ్మప్రాయం వ్యవహృతం శార్వమిశ్రం చ సౌహృదం
పితృమాతృసుహృద్భ్రాతృదంపతీనాం చ కల్కనం || 1-14-4 ||

నిమిత్తాన్యత్యరిష్టాని కాలే త్వనుగతే నృణాం
లోభాద్యధర్మప్రకృతిం దృష్ట్వావాచానుజం నృపః || 1-14-5 ||

యుధిష్ఠిర ఉవాచ

సంప్రేషితో ద్వారకాయాం జిష్ణుర్బంధుదిదృక్షయా
జ్ఞాతుం చ పుణ్యశ్లోకస్య కృష్ణస్య చ విచేష్టితం || 1-14-6 ||

గతాః సప్తాధునా మాసా భీమసేన తవానుజః

నాయాతి కస్య వా హేతోర్నాహం వేదేదమంజసా ॥ 1-14-7 ॥

అపి దేవర్షిణాఽదిష్టః స కాలోఽయముపస్థితః
యదాత్మనోంగ మాక్రీడం భగవానుత్పిస్సృక్షతి ॥ 1-14-8 ॥

యస్మాన్నః సంపదో రాజ్యం దారాః ప్రాణాః కులం ప్రజాః
ఆసన్ సపత్నవిజయో లోకాశ్చ యదనుగ్రహాత్ ॥ 1-14-9 ॥

పశ్యోత్పాతాన్ నరవ్యాఘ్రు దివ్యాన్ భౌమాన్ సదైహికాన్
దారుణాన్ శంసతోఽదూరాద్భయం నో బుద్ధిమోహనం ॥ 1-14-10 ॥

ఊర్వక్షిబాహవో మహ్యం స్ఫురంత్యంగ పునః పునః
వేపథుశ్చాపి హృదయే ఆరాద్దాస్యంతి విప్రియం ॥ 1-14-11 ॥

శివైషోద్యంతమాదిత్యమభిరౌత్యనలాననా
మామంగ సారమేయోఽయమభిరేభత్యభీరువత్ ॥ 1-14-12 ॥

శస్తాః కుర్వంతి మాం సవ్యం దక్షిణం పశవోఽపరే
వాహంశ్చ పురుషవ్యాఘ్రు లక్షయే రుదతో మమ ॥ 1-14-13 ॥

మృత్యుదూతః కపోతోఽయములూకః కంపయన్ మనః
ప్రత్యులూకశ్చ కుహ్ననైరనిద్రౌ శూన్యమిచ్ఛతః ॥ 1-14-14 ॥

ధూమ్రా దిశః పరిధయః కంపతే భూః సహాద్రిభిః
నిర్ఘాతశ్చ మహంస్తాత సాకం చ స్తనయిత్నుభిః ॥ 1-14-15 ॥

వాయుర్వాతి ఖరస్పర్శో రజసా విస్సృజంస్తమః
అస్సృగ్వర్షంతి జలదా బీభత్సమివ సర్వతః ॥ 1-14-16 ॥

సూర్యం హతప్రభం పశ్య గ్రహమర్దం మిథో దివి
ససంకులైర్భూతగణైర్జ్వలితే ఇవ రోదసీ ॥ 1-14-17 ॥

నద్యో నదాశ్చ క్షుభితాః సరాంసి చ మనాంసి చ
న జ్వలత్యగ్నిరాజ్యేన కాలో_యం కిం విధాస్యతి

॥ 1-14-18 ॥

న పిబంతి స్తనం వత్సా న దుహ్యంతి చ మాతరః
రుదంత్యశ్రుముఖా గావో న హృష్యంతస్త్వషభా వ్రజే

॥ 1-14-19 ॥

దైవతాని రుదంతీవ స్విద్యంతి హ్యుచ్చలంతి చ
ఇమే జనపదా గ్రామాః పురోద్యానాకరాశ్రమాః
భ్రష్టశ్రియో నిరానందాః కిమఘం దర్శయంతి నః

॥ 1-14-21 ॥

మన్య ఏతైర్మహోత్పాతైర్నానం భగవతః పదైః
అనన్యపురుషశ్రీభిర్హినా భూర్హతసౌభగా

॥ 1-14-21 ॥

ఇతి చింతయతస్తస్య దృష్టారిష్టేన చేతసా
రాజ్ఞః ప్రత్యాగమద్ర్భహ్మాన్ యదుపుర్యాః కపిధ్వజః

॥ 1-14-22 ॥

తం పాదయోర్నిపతితమయథాపూర్వమాతురం
అధోవదనమబ్బిందూన్ సృజంతం నయనాబ్జయోః

॥ 1-14-23 ॥

విలోక్యోద్విగ్నహృదయో విచ్ఛాయమనుజం నృపః
పుచ్చతి స్మ సుహృన్మధ్యే సంస్మరన్ నారదేరితం

॥ 1-14-24 ॥

యుధిష్ఠిర ఉవాచ

కచ్చిదానర్తపుర్యాం నః స్వజనాః సుఖమాసతే
మధుభోజదశ్శార్ఙ్గసాత్వతాంధకవృష్ణయః

॥ 1-14-25 ॥

శూరో మాతామహః కచ్చిత్స్వస్త్యాస్తే వాథ మారిషః
మాతులః సానుజః కచ్చిత్కుశల్యానకదుందుభిః

॥ 1-14-26 ॥

సప్త స్వసారస్తత్పత్న్యో మాతులాన్యః సహోత్మజాః
ఆసతే సస్నుషాః క్షేమం దేవకీప్రముఖాః స్వయం

॥ 1-14-27 ॥

కచ్చిద్రాజాఽహుకో జీవత్యసత్పుత్రోఽస్య చానుజః
హృదీకః ససుతోఽక్రూరో జయంతగదసారణాః

॥ 1-14-28 ॥

ఆసతే కుశలం కచ్చిద్యే చ శత్రుజిదాదయః
కచ్చిదాస్తే సుఖం రామో భగవాన్ సాత్వతాం ప్రభుః

॥ 1-14-29 ॥

ప్రద్యుమ్నః సర్వవృష్టీనాం సుఖమాస్తే మహారథః
గంభీరరయోఽనిరుద్ధో వర్ధతే భగవానుత

॥ 1-14-30 ॥

సుషేణశ్చారుదేష్టశ్చ సాంబో జాంబవతీసుతః
అన్యే చ కార్షిణ్యప్రవరాః సపుత్రా ఋషభాదయః

॥ 1-14-31 ॥

తథైవానుచరాః శౌరేః శ్రుతదేవోద్ధవాదయః
సునందనందశీర్షణ్యా యే చాన్యే సాత్వతర్షభాః

॥ 1-14-32 ॥

అపి స్వస్త్వాసతే సర్వే రామకృష్ణభుజాశ్రయాః
అపి స్మరంతి కుశలమస్మాకం బద్ధసౌహృదాః

॥ 1-14-33 ॥

భగవానపి గోవిందో బ్రహ్మణ్యో భక్తవత్సలః
కచ్చిత్పురే సుధర్మాయాం సుఖమాస్తే సుహృద్వృతః

॥ 1-14-34 ॥

మంగలాయ చ లోకానాం క్షేమాయ చ భవాయ చ
ఆస్తే యదుకులాంభోధావాద్యోఽనంతసఖః పుమాన్

॥ 1-14-35 ॥

యద్బాహుదండగుప్తాయాం స్వపుర్యాం యదవోఽర్చితాః
క్రీడంతి పరమానందం మహాపౌరుషికా ఇవ

॥ 1-14-36 ॥

యత్పాదశుశ్రూషణముఖ్యకర్మణా
సత్యాదయో ద్వ్యష్టసహస్రయోషితః

నిర్జిత్య సంఖ్యే త్రిదశాంస్తదాశిషో
హరంతి వజ్రాయుధవల్లభోచితాః

॥ 1-14-37 ॥

యద్బాహుదండాభ్యుదయానుజీవినో

యదుప్రవీరా హ్యకుతోభయా ముహుః

అధిక్రమంత్యంఘ్రిభిరాహృతాం బలాతే

సభాం సుధర్మాం సురసత్తమోచితాం

॥ 1-14-38 ॥

కచ్ఛిత్తేనామయం తాత భ్రష్టతేజా విభాసి మే

అలబ్ధమానోవజ్ఞాతః కిం వా తాత చిరోషితః

॥ 1-14-39 ॥

కచ్ఛిన్నాభిహతోభావైః శబ్దాదిభిరమంగలైః

న దత్తముక్తమర్థిభ్య ఆశయా యత్రప్రతిశ్రుతం

॥ 1-14-40 ॥

కచ్ఛిత్త్వం బ్రాహ్మణం బాలం గాం వృద్ధం రోగిణం స్త్రియం

శరణోపస్సృతం సత్త్వం నాత్యాక్షీః శరణప్రదః

॥ 1-14-41 ॥

కచ్ఛిత్త్వం నాగమోగమ్యాం గమ్యాం వాసత్కృతాం స్త్రియం

పరాజితో వాధ భవాన్ నోత్తమైర్నాసమైః పథి

॥ 1-14-42 ॥

అపి స్విత్పర్యభుంక్థాస్త్యం సంభోజ్యాన్ వృద్ధబాలకాన్

జుగుప్సితం కర్మ కించిత్కృతవాన్ న యదక్షమం

॥ 1-14-43 ॥

కచ్ఛిత్ప్రేష్టతమేనాథ హృదయేనాత్మబంధునా

శూన్యోస్మి రహితో నిత్యం మన్యసే తేన్యథా న రుక్

॥ 1-14-44 ॥

ఇతి శ్రీమద్భాగవతే పారమహంస్యాం సంహితాయాం చతుర్దశోఽధ్యాయః

పంచమోధ్యాయము

అథ శ్రీమద్భాగవతే పారమహంస్యాం సంహితాయాం పంచదశోఽధ్యాయః

సూత ఉవాచ

ఏవం కృష్ణసఖః కృష్ణో బ్రాత్రా రాజ్ఞా వికల్పితః

నానాశంకాస్పదం రూపం కృష్ణవిశ్లేషకర్మితః

॥ 15-1 ॥

శోకేన శుష్యద్వదనహృత్సరోజో హతప్రభః

విభుం తమేవానుధ్యాయన్నాశక్నోత్ప్రతిభాషితుం

॥ 15-2 ॥

కృచ్చ్రేణ సంస్తభ్య శుచః పాణినాఽమృజ్య నేత్రయోః

పరోక్షేణ సమున్నద్ధప్రణయౌత్కంఠ్యకాతరః

॥ 15-3 ॥

సఖ్యం మైత్రీం సౌహృదం చ సారథ్యాదిషు సంస్మరన్

నృపమగ్రజమిత్యాహ బాష్పగద్గదయా గిరా

॥ 15-4 ॥

అర్జున ఉవాచ

వంచితోఽహం మహారాజ హరిణా బంధురూపిణా

యేన మేఽపహృతం తేజో దేవవిస్మాపనం మహత్

॥ 15-5 ॥

యస్య క్షణవియోగేన లోకో హ్యప్రియదర్శనః

ఉక్తేన రహితో హ్యేష మృతకః ప్రోచ్యతే యథా

॥ 15-6 ॥

యత్సంశ్రయాద్దుపదగేహముపాగతానాం

రాజ్ఞాం స్వయంవరముఖే స్మరదుర్మదానాం

తేజో హృతం ఖలు మయాభిహతశ్చ మత్స్యః

సజ్జీకృతేన ధనుషాధిగతా చ కృష్ణా

॥ 15-7 ॥

యత్సన్నిధావహము ఖాండవమగ్నయేఽదా

మింద్రం చ సామరగణం తరసా విజిత్య

లబ్ధా సభా మయకృతాద్భుతశిల్పమాయా

దిగ్భ్యోఽహరన్ నృపతయో బలిమధ్వరే తే

॥ 15-8 ॥

యత్తేజసా నృపశిరోఽఘ్రిమహన్మఖార్థే

మార్శ్యోఽనుజస్తవ గజాయుతసత్త్వవీర్యః

తేనాహృతాః ప్రమథనాథమఖాయ భూపా

యన్మోచితాస్తదనయన్ బలిమధ్వరే తే

॥ 15-9 ॥

పత్వ్యాస్తవాధిమఖక్లుప్తమహాభిషేక

శ్లాఘిష్టచారుకబరం కితవైః సభాయాం

స్పృష్టం వికీర్య పదయోః పతితాశ్రుముఖ్యాః

యస్తత్త్రియోఽకృతహతేశవిముక్తకేశాః

॥ 15-10 ॥

యో నో జుగోప వనమేత్య దురంతకృచ్ఛాత్

దుర్వాససోఽరిరచితాదయుతాగ్రభుగ్ యః

శాకాన్నశిష్టముపయుజ్య యతస్త్రిలోకీం

తృప్తామమంస్త సలిలే వినిమగ్నసంఘః

॥ 15-11 ॥

యత్తేజసాథ భగవాన్ యుధి శూలపాణిః

విస్మాపితః సగిరిజోఽస్త్రమదాన్నిజం మే

అన్యేఽపి చాహమమునైవ కలేవరేణ

ప్రాప్తో మహేంద్రభవనే మహదాసనార్థం

॥ 15-12 ॥

తత్రైవ మే విహారతో భుజదండయుగ్మం

గాండీవలక్షణమరాతివధాయ దేవాః

సేంద్రాః శ్రితా యదనుభావితమాజమీధ

తేనాహమద్య ముషితః పురుషేణ భూమ్నా

॥ 15-13 ॥

యద్బాంధవః కురుబలాబ్ధిమనంతపారమ్

ఏకో రథేన తతరేఽహమతార్యసత్త్వం

ప్రత్యాహృతం బహుధనం చ మయా పరేషాం

తేజాస్పదం మణిమయం చ హృతం శిరోభ్యః

॥ 15-14 ॥

యో భీష్మకర్ణగురుశల్యచమూష్వదభ్ర

రాజన్యవర్యరథమండలమండితాసు

అగ్రేచరో మమ విభో రథయాథపానామ్

ఆయుర్మనాంసి చ దృశా సహ ఓజ ఆర్ఘ్నత్

॥ 15-15 ॥

యద్దోష్ణ మా ప్రణిహితం గురుభీష్మకర్ణ
నప్రతిగర్తశల సైంధవబాహ్నికాద్యైః
అస్త్రాణ్యమోఘమహిమాని నిరూపితాని
నోపస్ఫుశుర్భూహారిదాసమివాసురాణి

॥ 15-16 ॥

సౌత్యే వృతః కుమతినాఽత్మద ఈశ్వరో మే
యత్పాదపద్మమభవాయ భజంతి భవ్యాః
మాం శ్రాంతవాహమరయో రథినో భువిష్టం
న ప్రాహరన్ యదనుభావనిరస్తచిత్తాః

॥ 15-17 ॥

నర్మాణ్యుదారరుచిరస్మితశోభితాని
హే పార్థ హేఽర్జున సఖే కురునందనేతి
సంజల్పితాని నరదేవ హృదిస్ఫుశాని
స్మర్తుర్లురంతి హృదయం మమ మాధవస్య

॥ 15-18 ॥

శయ్యాసనాటనవికత్తనభోజనాదిషు
ఘ్నేక్యాద్వయస్య ఋతవానితి విప్రలబ్ధః
సఖ్యుః సఖేవ పితృవత్తనయస్య సర్వం
సేహే మహాన్ మహితయా కుమతేరఘం మే

॥ 15-19 ॥

సోఽహం నృపేంద్ర రహితః పురుషోత్తమేన
సఖ్యా ప్రియేణ సుహృదా హృదయేన శూన్యః
అధ్వన్యరుక్రమపరిగ్రహమంగ రక్షన్
గోపైరసద్భిరబలేవ వినిర్జితోఽస్మి
తద్వై ధనుస్త ఇషవః స రథో హయాస్తే
సోఽహం రథీ నృపతయో యత ఆనమంతి
సర్వం క్షణేన తదభూదసదీశరిక్తం
భస్మన్ హుతం కుహకరాద్ధమివోష్టమూష్యాం

॥ 15-20 ॥

॥ 15-21 ॥

రాజంస్త్వయానుపృష్టానాం సుహృదాం నః సుహృత్పురే
విప్రశాపవిమూఢానాం నిఘ్నతాం ముష్టిభిర్మిథః

॥ 15-22 ॥

వారుణీం మదిరాం పీత్వా మదోన్మథితచేతసాం
అజానతామివాన్యోన్యం చతుఃపంచావశేషితాః

॥ 15-23 ॥

ప్రాయేణైతద్భగవత ఈశ్వరస్య విచేష్టితం
మిథో నిఘ్నంతి భూతాని భావయంతి చ యన్మిథః

॥ 15-24 ॥

జలౌకసాం జలే యద్వన్మహాంతో_దంత్యణీయసః
దుర్బలాన్ బలిన్ రాజన్ మహాంతో బలిన్ మిథః

॥ 15-25 ॥

ఏవం బలిష్ఠైర్యదుభిర్మహద్భిరితరాన్ విభుః
యదూన్ యదుభిరన్యోన్యం భూభారాన్ సంజహార హ

॥ 15-26 ॥

దేశకాలార్థయుక్తాని హృత్తాపోపశమాని చ
హరంతి స్మరతశ్చిత్తం గోవిందాభిహితాని మే

॥ 15-27 ॥

సూత ఉవాచ

ఏవం చింతయతో జిష్ణోః కృష్ణపాదసరోరుహం
సౌహార్దేనాతిగాఢేన శాంతా_సీద్విమలా మతిః

॥ 15-28 ॥

వాసుదేవాంఘ్ర్యనుధ్యానపరిబృంహితరంహసా
భక్త్యా నిర్మథితాశేషకషాయధిషణో_ర్జునః

॥ 15-29 ॥

గీతం భగవతా జ్ఞానం యత్తత్సంగ్రామమూర్ధని
కాలకర్మతమోరుద్ధం పునరధ్యగమత్ప్రభుః

॥ 15-30 ॥

విశోకో బ్రహ్మసంపత్త్వా సంచ్ఛిన్నద్వైతసంశయః
లీనప్రకృతినైర్గుణ్యాదలింగత్వాదసంభవః

॥ 15-31 ॥

నిశమ్య భగవన్మార్గం సంస్థాం యదుకులస్య చ

వాచం జుహోవ మనసి తత్రాణ ఇతరే చ తం
మృత్యావపానం సోత్సర్గం తం పంచత్వే హ్యజోహవీత్ || 15-41 ||

త్రిత్వే హుత్వా చ పంచత్వం తచ్చైకత్వే జుహోమాన్మనిః
సర్వమాత్మన్యజుహవీద్భ్రహ్మణ్యాత్మానమవ్యయే || 15-42 ||

చీరవాసా నిరాహారో బద్ధవాఙ్ముక్తమూర్ధజః
దర్శయన్నాత్మనో రూపం జడోన్మత్తపిశాచవత్ || 15-43 ||

అనవేక్షమాణో నిరగాదశృణ్వన్ బధిరో యథా
ఉదీచీం ప్రవివేశాశాం గతపూర్వాం మహాత్మభిః
హృది బ్రహ్మ పరం ధ్యాయన్ నావర్తేత యతో గతః || 15-44 ||

సర్వే తమనునిర్ణగ్మర్భాతరః కృతనిశ్చయాః
కలినాధర్మమిత్రేణ దృష్ట్వా స్ఫుష్టాః ప్రజా భువి || 15-45 ||

తే సాధుకృతసర్వార్థా జ్ఞాత్వా త్యంతికమాత్మనః
మనసా ధారయామాసుర్వైకుంఠచరణాంబుజం || 15-46 ||

తద్ధ్యానోద్రిక్తయా భక్త్యా విశుద్ధధిషణాః పరే
తస్మిన్ నారాయణపదే ఏకాంతమతయో గతిం || 15-47 ||

అవాపుర్దురవాపాం తే అసద్భిర్విషయాత్మభిః
విధూతకల్మషా స్థానం విరజేనాత్మనైవ హి || 15-48 ||

విదురోఽపి పరిత్యజ్య ప్రభాసే దేహమాత్మనః
కృష్ణావేశేన తచ్చిత్తః పితృభిః స్వక్షయం యయౌ || 15-49 ||

ద్రౌపదీ చ తదాజ్ఞాయ పతీనామనపేక్షతాం
వాసుదేవే భగవతి హ్యేకాంతమతిరాప తం || 15-50 ||

యః శ్రద్ధయైతద్భగవత్ప్రియాణాం
పాండోః సుతానామితి సంప్రయాణం
శృణోత్యలం స్వస్త్వయనం పవిత్రం
లబ్ధ్వా హరౌ భక్తిముపైతి సిద్ధిం

॥ 15-51 ॥

ఇతి శ్రీమద్భగవతే పారమహంస్యాం సంహితాయాం పంచదశోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥
